

జ్యోత్సా రాత్రులు

శ్రీ ప్రభల సత్యనారాయణమూర్తి

అ గదిగోడలు నాలుగూ నిత్యం వేయి కిన్నెరలై
ధ్వనిస్తూంటాయి, ఆవిధంగా!

వేదనాభరితమైన ఆ స్వరం ఆలకించిన ప్రతి
హృదయం నిజంగా నీరైపారుతుంది... గుండె స్తంభించి
పోతుంది.

ఎన్ని గుండెలు ఆగినా—ఎన్ని నేత్రాలు బాలి
పడి నీలాలు రాల్చినా, సుమిత్రాదేవి హృదయాన్ని
రంపపుకోత పెడుతూన్న గతించిన ఆ స్మృతుల దుర్భర
కౌత్యం మాత్రం రవ్వంతైనా తరగదు.

గడచిపోయిన సంగతులు దారుణంగా స్మృతి
పథంపైన విలయతాండవం చేస్తూంటే—సహనా
న్నంతో కూడదీసుకుని తలవత్తే వేదనలను త్రొక్కి
ఉంచే ప్రయత్నాలలో—విఫలురాలై—విడిచే వేడి
నిట్టూర్పులా కిన్నెరస్వరాలకు తాళాలు వేస్తూన్న
ట్లుంటాయి, అవ్యక్తంగా!

రాళ్లు కరిగే రాగం... గుండెలు పగిలే తాళం—
రాగానుభూతుల రంపపుకోతల కెరయై కంపించే
హృదయం!

“పున్నమచంద్రుని మందహాసములో
ఏ దానాటి జీవకళల ప్రభ?”

—కోటి మూలుగు లొక్కుమ్మడిగా నిలచి కురి
పించే ప్రశ్నలు!

అవుపించడం అంటూ ఉంటే—మాచినపుడల్లా
చందమామ మందహాసాలు చిందిస్తూనే ఉంటాడు.
ఓ నాడా చిన్ని హాసానికే ఉప్పొంగిపోయి ఉరకలెత్తిన
మనసు, ఈనా డందులో నర్తిస్తూన్న జీవకళ
లేమమాత్రం పోల్చుకోలేకపోగా, నిలచి నిందిస్తోంది
నిస్సహాయంగా.

“బ్రతుకుబాటలో నిస్తేజముతో
మట్టిబొమ్మలా మనగలుగుదునా?”

—మనసులో ఉన్న బాధనంతా సుమిత్రాదేవి
తన పాటలో పాడిగి కిన్నెర మీటుతూంటే, రాళ్ళు
కరిగి మరి వరదలై ప్రవహిస్తాయా—అనిపిస్తుంది.
ఇహ, నాలాటి జాలిగుండెలు...

“స్మృతి సమాధిలో చివికిపోయిన
ఉద్యేగా లిక తలలు ఎత్తునా??”

...మధుర గాయని ఆంతర్యంలోని సంక్షోభం
అక్షురాల కూర్పుతో—తీవ్రతరమైన నిట్టూర్పులతో
ఉవ్వెత్తునవెలికి వస్తోంది...

ఉండబట్టలేక ఓనా డడిగాను, సానుభూతితో
మనసు సాన్నిహిత్యం కోరుతూంటే, గద్గడికం
నాకంతస్వరాన్ని ప్రకంపింప చేస్తూన్నా—

“ఇన్ని పాటలు పాడతారు—యిన్ని రాగాలుకడ
తారు భావానుగుణంగా! సుమిత్రాదేవి, ఆ ఒక్క
పాటే ఎందు కలా కోటిప్రత్యేకతలతో మా ఆలో
చనల్ని చెదరగొడుతుంది, విభిన్న రీతులతో దారు
ణంగా?”

పాట ముగించి, కిన్నెర తంతుల్ని వదులు
చేస్తూన్న సుమిత్రాదేవి నిశ్చలదృష్టితో నిశితంగా
చూసింది, నాలుగైదు క్షణాలు నా కళ్ళలోకి.

“అదా...” అంటూ ఏదో చెప్పబోయి, మరి
ఏ భావాలు చదివిందో ఏమో నా కళ్ళలో—తక్కువ
తలవంచేసి పాతాళపు లోతుల్ని పరికిస్తూ నా ఉని
కిని మర్చిపోయింది.

అలా మరోనాడూ... మరోనాడూనూ!

పరిచయం పరమావధుల్ని చేరుకుంటూనే ఉంది.
అయినా, నా యీ కోరికపట్ల ఎందుకట్లా ఆమె
ముభావం వహిస్తోందో...

చెబితే నా చిన్నహృదయం అర్థంచేసుకో
లేదనా, లేక నా సంస్కారాలకు తప్పుడు విలువలు
కడుతూ - నలుగురిముందుకూ పోయి ఆ పవిత్రరహస్యాలను
గొంతుచించుకుని నీచంగా ఆలాపిస్తాననా?—
ఆమె కిష్టం లేనపుడు పదేపదే అడుగుతూ కష్టం కలి
గించటం యిష్టంలేక చిట్టచివరకు నా కోరికను నా
లోనే త్రొక్కిఉంచుకోవలసి వచ్చింది!

అయితే, ఆనాడు పనిగట్టుకుని కబురు పంపించి
దావిడ, పనిమనిషి చేత—తీరిక చేసుకుని, ఓసారి వచ్చి
పొమ్మని!

కెమిస్ట్రీ 'లేబ్'లో ఉండగా అందిం దా వర్తమానం. కోటికంఠాలు కమనీయంగా నన్నాహ్యనించి నట్లయింది, విమహాన్న తలోకాలకో! ఇంతకాలానికి నా ఆశలూ, ఆవిడపట్ల నా ప్రత్యేకతలూ చప్పపడి పోయే భయంకరమైన ఈ చివరి క్షణాలలో నా మొర ఆలకించేటందుకు విచిత్రంగా తలపడుతోంది...

ఆ కళాహృదయం సమస్యై కూర్చున్న నా కుతూహలం మన్నించి అపారమైన కరుణను నాపై కురిపిస్తూన్న టనిపిస్తోంది.

—బుసబుసలు విసవిసలు చేసుకుంటూ పొంగే ఏసిడ్లూ, తల తిరిగిపోయేలా కంపుకొట్టుకుంటూ ఘాటైన విషవాయువులూ మరొక్క క్షణం 'లేబ్'లో ఉండడం దుర్భర మనిపిస్తుంది.

శిష్యబృందం తలలు వంచుకుని తడేక దీక్షతో టెస్ట్ ట్యూబులవంక పరికించి చూస్తోంది, గుడ్ రిజల్టు కోసం. నెక్ట్ రోటీన్ నిమిత్తం టైం టేబిల్ తయారు చేస్తున్నారు, డిపార్ట్ మెంటు హెడ్ స్పెషల్ రూంలో కూర్చుని. హృదయం—పాపం—కళ్లెలు త్రొంపుకుని, నావేపు ఉరకలు వేస్తూంటే అటకాయించుకోవాలన్న విశేషమైన ఆందోళనతో తలతిరిగి, బోర్డుమీద తప్పడు ఫార్ములాలు బనాయిస్తున్న వో—డిమాన్ స్ట్రీటర్ కి ఓ సానుభూతి నూచకమైన చిరు నవ్వు విసరి, హెడ్ పర్మిషన్ తీసుకుని బైటపడి ఓరికొలో కూర్చున్నాను. సంగీతం టీచరింటికి పోనీ మంటూ.

ఏ పూర్వజన్మకు సంబంధించిన బాంధవ్యమో మరి, కబురు విన్నవెంటనే పిచ్చిదాన్ని చేసి పరువు లెత్తిస్తోంది!

రిక్ష్ ఆసుతూండగానే చిల్లరతీసి సీటుమీదుంచుతూ, టీచ రావిగంగా కబురుచేయడంలోగల ఆంతర్య మేమిటా అని తబ్బిబ్బవుతూ—రెండంగల్లో పోయి మెట్లవద్ద నిలిచాను... రెండుమాడు మెట్లక్కానేమో కూడా.

“కనుపాపలు చూపుకరుణ నవ్వులు చిందే పెదవులు తేనె లాలుకు మాటలన్ని ఈ నయవంచనకేనా?”

—మాన్పడి పోయాను! ఆడదాని కంఠంలో ఆవిగమైన గాంభీర్యం ధ్వనిస్తూంటే, నిలచి ఆలకించే అదృష్టం ఎంతమందికుందో ఈ లోకంలో— ఆడవాళ్ళలోనైనా!!!

క్రింది వాటాలో కాపురముంటూన్న ఓ ఎన్. జి. ఓ. గారి విగవప్పగారు, మేడమెట్లపై నిలబడి పోయిన నా వంక ఓ పర్యాయం వింతగా చూసి, మేడపైనించీ... 'మహాప్రళయాని కిది నాంది కాదు గదా' అని భీతిపుట్టించే సంతోభానికి తట్టుకోలేక, —కిటికీలో గడ్డంగీసుకుంటూ చేష్టలుడిగి నావేపు చూస్తూ ఉండి పోయిన తన తమ్ముణ్ణి చెరచటానికి చేసే నీచప్రయత్నాలనుకుంటూ నిట్టూగుస్తూ—

“సానికొంపలేనా నయం... కాస్తకాకపోతే కాస్తంతయినా!” అంటూ ముక్కు మూతీ తిప్పకుంటూ, ములుకుల్లాటి ఆ పలుకులు నా చెవుల్లో దూరాయి కదానన్న సంతృప్తితో లోపలికి చక్కాపోయింది.

నిలవేసి నా గుండెలమీద ఎవరో సమ్మెటతో మోదినట్లయింది. కఠినాత్మురాలు...

ఆశ్చర్యం—నాకేమో సుమిత్రాదేవి పాటంటే రాఖు కరుగుతాయని విశ్వాసం. సాటివనిత, మరి ఈమేకేమో...

“నాటి వాగ్దానాలన్ని నీటి వ్రాతలేనా?”

ఈ లోకపు రాగజ్యేషాల్లో ఏ ప్రమేయాలూ లేకుండా, బురదలో నిలిచిన పద్మంలా వాటి ప్రభావాలు తనపైన ప్రసరించనీయకుండా—విమిటి ఈ సుమిత్రాదేవి?—మెట్ల దిగువనించీ సాధింపులు వినవస్తూనే ఉన్నాయింకా. పాషాణాలకన్నా కఠినమైన పదారాలతో తయారించబడతాయేమో, కొందరి కొందరి హృదయాలు మరి?

అడుగులో అడుగు వేసుకుంటూ, భారంగా మెట్లన్నీ అధిగమించి, పోయి ద్వారంముంగిట నిలబడ్డాను. ఏ విలయతాండవానికో లయలు పలుకుతోంది సుమిత్రాదేవి వీణ! ఆ ధ్వనులకు అక్షురాల రూపంలో భాష్యాలు వివరించడం ఏ కెమిస్ట్రీ ధియ రీలవల్లా కాదు, మరి.

నా అడుగుల సవ్యడి విన్నది.

“వచ్చావా—” అంటూ కిన్నెరతంతుల్ని వదులుచేసి, ఓ వారగా ఉంచుతూ యుగ యుగాలుగా బంధించిఉంచిన హృదయకవాటాలు తెరుస్తూన్నట్లుగా ఆహ్వానించింది. ఆ ఆహ్వానంలోనే నా కుతూహలం తిరిగి ప్రాణం పోసుకుంది. లోపలికిపోయి, తివాసీపై ఆవిడ కల్లంతదూరాన కూర్చుంటూ—కావా

జ్యోత్సా రాత్రులు

లనే "టీచరు గారూ—" అంటూ చాలా మంకుగా చూస్తూ ఆవిడనేత్రాల్లోకి, పిలిచాను - హృదయం ఎంతగా తరుణం కాదు సుమా అని అభ్యంతరాలు పలుకుతూన్నా ఆలకించకుండా. ఏ విద్యుత్తు ప్రవహించిందో తత్ఫలితంగా ఆమెలో, నిలువెల్లా కంపించిపోయింది. కుమిలే ఆత్మని చితకబాడిచానేమా— కానీయ్...

"నన్ను రమ్మని కబురుచేశారు. ఏ అపూర్వమైన సంఘటనో తమలో ఏదో విశేషమైన మార్పు తీసుకు వచ్చిఉంటుందని భావిస్తూ, కబురువిన్న ఉత్తరక్షణంలోనే పరుగుపరుగున చక్కావచ్చాను. మార్పుల్లేవు సరికదా—మూర్తిభవించిన శోకదేవతలా ఏమిటి చెప్పండి, ఈ విషాదాకృతి?"

"రజనీ—" ఒక్క కేకతో నన్నటకాయించబోయారు మధ్యలో. అయితే నేనా—!

"అటకాయించకండి. సర్వకాల సర్వావస్థల్లోనూ మీ శుభసాభాగాల్ని ఆకాంక్షిస్తూ ఉంటాను. సౌందర్యవంతమైన మీ ముఖం జీవకళల్లో ఎప్పుడు హసిస్తుందా అని ఆ శుభఘడియలకోసం వెతుకుతూంటాను. సుమిత్రాదేవీ... ఈ మీ చిన్నారి చెల్లాయి మంకుపట్టును మన్నించండి. నాలోడుగా, మీ రీనాడు—మీ హృదయాన్ని రంపపుకోతపెనుతూన్న ఆ సమస్యని వివరించితీరాలి."

కెవ్వుమని మరో కేక పెట్టిం దామె.

తన ఆంతర్యాన్ని మరో వనిత చదివేస్తోందన్న ఆరాటం ఆ కేకలో కోటి కంఠాల్లో ధ్వనించింది. నే నేమీ చలించలేదు. పైగా తెచ్చిపెట్టుకున్న గాంభీర్యం ద్వీగుణం అయింది. ఆమె కళ్ళల్లోకి నూటిగా చూస్తూ—

"మీ రెండుచేత—వివాహం చేసుకోలేదు..."

"ర...జ...నీ—!"

"అవును! రజనీయే, కుతూహలం కోటి హస్తాల్లో తొందర పెడుతూంటే, చిరకాలంగా త్రొక్కిఉంచిన ఆరాటం తిరుగుబాటు చేస్తూంటే—తట్టుకోలేక!"

నాలుగు క్షణాలు నిశ్శబ్దం. నా యీ పాతిక సంవత్సరాల జీవితంలోనూ ఊహించుకోలేని గాఢమైన నిశ్శబ్దం...

"తెలుసుకుని ఎవరూ చేయగలిగిం దేమీలేదు."

దీనంగా—చాతాదీనంగా!

విద్యావతీ—కాలేజీ లెక్చరర్ గా సమాజంలో ఓ ఉన్నతురాలూ అన్న అహం ఏమైనాఉంటే, రజనీకిది ఒక సవాల్! అన్నాను—

"ఉంది టీచరూ. నా విద్యా, నా సంస్కారం, తత్ఫలితంగా సంలభ్యమైన సామాజికస్థానం, సాటివనిత దుఃఖాన్ని కాస్తంతయినా ఉపశమింపచేయగల శక్తి మంతమైనవనే గాఢవిశ్వాసం నాకుంది!" అంటూండగానే గుండెల్నూపే అనుమానం కలిగింది, నాకు. భయపడిపోతూ ప్రశ్నించాను: "కాని ... కానీ" యిప్పుటికే అంతా మించిపోయిం దంటారా?

మానంగా లేని, వీణతీసుకుని కేసులో పెట్టి రావడానికని వెళ్ళోంది ఆమె. నేనూ ఆవిణ్ణనుసరిస్తూ అన్నాను, జాలిగా—

"మరోవ్యక్తిపట్ల సానుభూతిని వ్యక్తం చేయడానికి—తలపడి సహాయంచేయాలని సంకల్పించుకోవడానికి సాటిమానవులు శక్తిసంపన్నులు కారనీ— అనర్హులనీ అర్థంవచ్చే భయంకరమైన అభిప్రాయాల్లోనే ఉన్నారా, మీరింకా?"

"ర...జ...నీ..."

భాష్యాలకందని మాతృవాత్సల్యం ఆ మూడక్షరాలకూ అమరత్వాన్నా పాడిస్తోంది.

దీనంగా చూస్తూ రెట్టించాను:

"చెప్పండి చెప్పండి. నీటివ్రాతల్లా చంచలమైన ఆ వాగ్దానా లేవిటి? ఆవిధంగా గాలిని పోసుచేసి మూటలుగట్టి మీ చేతుల్లో ఉంచిన నీచు డెవడు?"

"రజనీ—"

"క్షమించండి మీరిక." ఆవేశంలో ధ్వనించింది అపస్వరం. జాలిగా చూసింది, సుమిత్రాదేవి, నావంక. చూస్తూనే ఓ ప్రఖ్యాత రచయిత పే రుచ్చరించింది, వణికేపెదవుల్లో—

"వారు—" అసందిగ్ధంగా వెలువడిన నా ప్రశ్న.

"అవును." ప్రశ్నించిన నా కర్థం అయ్యేలా సూచ్యంగా వెలువడిన సమాధానం; త్రుళ్ళిపడ్డాను.

—ఇటు రాళ్లు కరిగే సంగీతం—అటు ఈ దివ్యగానానికి మానవహృదయాల్ని ప్రకంపింపజేస్తూ శ్రుతులు పలికిస్తూ జొన్నత్యాలకు తీసుకుపోయే సారస్వతం!

ఎంతటి అపూర్వమైన సమ్మేళనం...

కళాహృదయాలు రెండు ఒకటిగా ఐక్యమై ధ్వనించే స్వరాలను ఏరాగాల్లో పోల్చుకోనూ, విశాస్త్రాల నాధారంగా తీసుకుని విలువలు కట్టనూ?

* * *



వివిధ కాత్త పుస్తకాలు

గాంధీ దర్శనము : డా॥ పట్టాభిగారి పీఠికతో నేటి ప్రపంచానికి గాంధీజీ సందేశం గ్రువతార లాంటిది. అంతరాత్మనుంచి హృదయ పరివర్తన వరకు 281 విషయాలు సేకరించి కూర్చిన మహోత్తమ గ్రంథం. ఇది సేవతత్పరులు, గాంధీవాదు లకు నిత్యము పారాయణ చేయదగినది. రాజకీయ వాదులకు దివ్యజ్యోతి.

ఫుల్ క్యాలిగ్రో బైండు. రు. 10-00

భారతదర్శనము : పం. జవహర్లాల్ నెహ్రూ "Discovery of India" కి అనువాదం. భారత ప్రాచీన సంస్కృతీ వైభవాలకు ప్రత్యక్ష దర్శణం లాంటి ఈ ఉత్తమగ్రంథం ప్రపంచ ప్రముఖ భాష లన్నిటిలోకి అనువదించబడి లక్షలప్రతులు అమ్ము డైనవి.

వెల: రు. 12-00.

నెహ్రూ లేఖలు :

'ఏ బంచ్ ఆఫ్ ఓల్ లెటర్సు' కి సంపూర్ణ అను వాదం. దేశ విదేశ ప్రసిద్ధ వ్యక్తులు నెహ్రూ పండితు నికి వ్రాసినవి. నెహ్రూ వారిలో కొందరికి వ్రాసినవి 366 లేఖల సంకలనం. భారత స్వాతంత్ర్యచరిత్రలోని వివిధ ఘట్టాలకు చెందిన అనేక ఆంతరంగిక రహస్యాలను వెల్లడించే రహస్యమంజరి.

866 పుటలుగల రి సంపుటాలు రు. 8-25

నా జీవితకథ-నవ్యాంధము: అయ్యదేవర కాశ్యపరావు సర్వాత్మనా దేశసేవకు అంకితం చేసిన తమ స్వీయ చరిత్ర పాటు ఆయా సందర్భాలకు సంబంధించి ప్రవర్తించిన ప్రజాహితోమాలను గురించి, వాటితో సంబంధంగల మహా వ్యక్తులను గురించిన సర్వస్వంగా గూఢపాఠానించారు శ్రీ కాశ్యపరావు దీన్ని. నవ్యాంధ్రజాతిలో కలిగిన నూతన చైతన్యంతో కూడిన విప్లవాత్మక చరిత్ర.

వెల: రు. 7-50

**ఆదర్శ గ్రంథ మండలి,
విజయవాడ-2.**

వాస్తవాన్ని వీడి ఊహలోకాల్లో విపరీత స్వభా వాలతో, నిర్దుష్టంకాని అభిప్రాయాలతో సతమత మవు తున్న రామచంద్రానికి ఓ విచిత్రమైన క్షణంలో పరిచితుగ లైంది, సుమిత్రాజేవి.

ఈనాటి గాధ కాదిది.

వినాటిదో యిదమిత్థంగా లెక్కించి చెప్పడా నికి పాతపుటలు చిరిగిపోయాయి, జ్ఞాపకాల పంచాం గంలో.

సక్రమమైన రీతిలో పరిణతినందని అతని ఊహల్ని, కథనంలోని నైపుణ్యాన్ని అప్పటికే లోకానికి కళ్ళు తెరిచిన సుమిత్ర చాలా జాలిగా పరిశీలించేది. సున్నిత మైన పదజాలంతో, అతనిలోని రచయిత నిరుత్సాహ పాకుండా - ఏ భావాల కేమెరుగులు దిద్దాలో-వాస్త వికతను ధ్వనింపజేయడాని కే శైలిని ఏ విషయాల్లో వినియోగించాలో - చుట్టూ ఆవహించి తమ తమ ప్రభావాల్ని ప్రసారితం చేస్తూ వ్యక్తుల్ని వ్యక్తిత్వాల్ని కబళిస్తూన్న పరిస్థితుల్ని, మానవస్వభావపు మాధ్యాన్ని ఏ ఏకోణాల్లోంచి పరిశీలించి - ఏవి రీతుల్లో ప్రతిబిం బింప చేయాలో... తన విజ్ఞానం - తన ప్రతిభ - సునిశిత మైన తన విమర్శనపాటవం - సాధ్యమైనంతవరకూ బహిర్గతం కాకుండా గోప్యంగానే ఉంచుకుంటూ, అతనిలోని 'రచయిత'కు అనుసరణీయమైన పథాలను చేయి తి చూపిస్తూ వస్తూ రామచంద్రం సితిసే చాలా మార్చివేసింది సుమిత్రాజేవి.

మధుర గాయనీ- విశ్వసాందర్యవతీ.. ఈ సుమిత్రా జేవి తనపట్ల ఈ ప్రత్యేకతల్ని రూపొందించు కోవడం తన పూర్వజన్మల పుణ్యాల ఫలితం అను కుంటూ పసివాడిలా వింటూ కూర్చునేవా డా సితిలో.

సుమిత్రాజేవి అతనికవితా హృదయానికి ఓ ప్రేరణ. శక్తిస్వరూపిణి తన పురుషుణ్ణి సర్వసమర్థుని గా మహిమాన్వితునిగా తయారుచేసుకుంది - యజ్ఞాలు చేసి నిజంగా - లోకాల కెదురీది-నానా అగచాట్లకూ తల లాంచి!

పరిస్థితులు వక్రించాయి, చూస్తుండగా నే.

స్వప్నాల్లో కూడా సందర్శించలేని మహోన్నత స్థాయి నాక్రమించాడు రామచంద్రం. వేలుపెట్టిన ప్రతి విషయం విజయవంతమై అతని ప్రతిష్ఠను వేయింతలు చేస్తూ వస్తోంది. సినిమా రచయితల రంగంలో విపరీత మైన పలుకుబడి, సంపాదనా కలవాడయ్యాడు.

సితిగతులు తారుమారుకావడంతో, తన ఈ మహా ధ్యున్నతి నాకొమ్మీస్తూ ప్రతినిత్యం పరితపించిపోయే

జ్యోత్స్నా రాత్రులు

ఓ హృదయం ఈ పురోగమనానికి పునాది అన్న విషయం విస్మరించాడు, పూర్తిగా.

సుమిత్రాదేవి తానై చెప్పలేదీ విషయాన్నంతా. ఆవిడ అర్ధనిమిషానికే నేత్రాల్లో అవుపించి అవుపించకుండా మినుకు మినుకుమంటూన్న కాంతిపుంజాల మెరుపులు చెప్పాయి, అవ్యక్తంగా. మిగిలిన భాగాలు రామచంద్రాన్ని గురించి నాకు లోగడ తెలిసిన సంగతులు.

ఆవిడ ఆరోగ్యం ఎటువంటిదో ఆక్షణంలో తెలియ వచ్చింది, నాకు. ఆయాసంతో ఎగిసిపడే రొమ్ములూ, తెగిన కిన్నెర తంతులూ కంపించే పెదవులూ, మాటాడింది చాలా తక్కువ. మరి ఎంత వేదన పేరుకొని పోకపోతే ఆహృదయం-ఆ మనిషి అటా అయి పోతుంది? విశ్రాంతి నివ్వకుండా మాట్లాడిస్తే ఏం ప్రమాదం వాటిల్లుతుందో ఈ గుండెనీరసం ప్రాణి సున్నితజీవానికి? క్రమంగా సంభాషణ మార్చి మరునాడు వస్తానని చెప్పి సెలవుతీసుకున్నాను...

* * *

మరునాడు కాదు—ఆ మరునాడూ కాదూ!

రెండుమాసాలు గడిచాయి, తీరిక చేసుకుని సుమిత్రాదేవిని కలుసుకుందామని తరలివెళ్లేటందుకు.

కుడిచేత్తో చీరకుచ్చెళ్ళను కొంచెం గా పైకెత్తి పట్టుకుని చకచకా మెల్లెక్కుతూన్న నన్ను 'అమ్మాయి—' అని పిలిచింది, క్రింది వాటాలో ఉంటూన్నా విడ. విసుక్కుంటూ అటు తిరిగి చూశాను.

"పంతులమ్మకోసమా—" ఎంత విహ్వలం ఆ కంఠంలో!

"మరేనండి—" అంటూనే మరో మెట్టెక్కాను. అయితే ఆవిడ రెట్టిస్తూ పిలిచేసరికి మెట్లు దిగి ఆమెను సమీపించాను.

"పంతులమ్మేనా—పాపం, ఆ రోజూ ఏదో ఉత్తరం వచ్చిందమ్మా, చచ్చేటన్ని ముద్రలతో. అది చూసుకుని పంతులమ్మ అద్దేనా చెల్లించకుండా తలుపు తాళంవేసి నువ్వొచ్చినపుడు తాళంచెవులు నీ కిమ్మని చెప్పి చక్కాపోయింది. నెలా పది హేనురోజులవుతుంది. కబురుచేద్దామంటే చేతిలో మనుషులు లేరు—"

చలుక్కున నా దృష్టి కిటికీలో కూర్చుని 'కైం' పతిస్తూన్న ఆవిడ తమ్మునిపై పడింది. నా అసహ్యం గమనించినట్లున్నాడు, పాపం నీళ్ళు

నములుతూ తల వంచేశాడు. తాళాలు తీసుకుని, నాలుగంగళ్లలో పైకిపోయి తలుపు తెరిచాను.

గదంతో ఎలా ఉండాలో అలా ఉంది. క్రమంగా నా దృష్టి గోడవారనున్న టేబిల్ పైకి ప్రసరించింది.

తెగిన వీణ...

దానిక్రింద దుమ్ము కొట్టుకుపోయిన ఓలేఖ!

ఒక్క దూకులో వెళ్ళి దాన్ని తీసుకున్నాను.

"రజనీ—"

పినుగులాటివార పిచ్చిదాన్ని చేసి, నన్నిక్కణ్ణించి తరిమివేసింది. వితీరాన సిరపడతానో... ఏగుండాలపాలవుతానో... రామచంద్రం ప్రఖ్యాత నేపథ్యగాయని లక్ష్మిని వినాహం చేసుకున్నాడు, మొన్ననే. ఈ సమ్మేళనాన్ని చిత్రసీమలో పలువురు ప్రశంసిస్తున్నారు. ఇహ, ఎందుకై నేను వేదనా భరితమైన జీవితాన్ని అన్వేషిస్తూ సాగించాలి?

నా ఉనికి తెలిస్తే అతని శాంతి ఏమవుతుందో— సంగీతసాహిత్యా లీరూపాన విడివడ్డా, ప్రయోజనాత్మకంగా ఆరూపాన వికృతవుతున్నాయి.

మనశ్శాంతికై అన్వేషిస్తూ, రామచంద్రం రాసిన పాటలు ప్రచారంచేస్తూ తీర్థయాత్రలు సాగించాలని ఉంది.

అతని క్రొత్తపాటలు నువు వినలేదు. ఇటీవలే ముద్రితమయినాయి. ఏయోగినో—ఏ బిచ్చకత్తో మానవ ఔన్నత్యాలకు నూతనవ్యాఖ్యలు ధ్వనింపచేసే పాటలు పాడుతూపోతూ ఉంటే నన్ను జ్ఞాపకం తెచ్చుకో... సుభాషిస్తులతో

సుమిత్రాదేవి"

నా ఉపేక్ష కోటి నాల్కలతో నన్ను పరిహసించింది.

"ఏమయ్యా వింతకాలం ప్రాణంలో ప్రాణం అని ఆశలు చూపించి ఆమె విషయం స్మరించకుండా? నెగవపరిక్షలా - ఆ కళాతపస్వినిజీవితంమందు యివన్నీ ఎంత—" నా కనిపిస్తోంది, అప్పుడే నేను కల్పించుకుంటే రామచంద్రం కళ్ళు తెరిచి సుమిత్రను గుర్తించేలా చేయగలుగుదు సేమోనని!!!

బాధతో తలవత్తి తెరిచిఉంచిన వాకిలిగుండా శూన్యంలోకి చూశాను. చంద్రోదయం...

"జ్యోత్స్నా రాత్రులు..."

.....

రామచంద్రం రాసినపాట పాడేటందుకు మన సొప్పటంలేదు... సుమిత్రాదేవికట్టిన రాగం నాలికను, పెదవుల్ని కంపింపచేస్తూన్నా కూడా.